

بِسْمِ اللّٰهِ الرَّحْمٰنِ الرَّحِیْمِ

پیار ہی پیار

مصنف

شیخ الحدیث وائفیر

پیرسائیں غلام رسول قاسمی قادری نقشبندی

دامت برکاتہم العالیہ

رحمۃ للعالمین پبلی کیشنز، بشیر کالونی سرگودھا

فہرست مضامین

- ۳ (۱)۔ اللہ تعالیٰ سے پیار
- ۳ (۲)۔ نبی کریم ﷺ سے پیار
- ۴ (۳)۔ صحابہ اور اہل بیت سے پیار
- ۵ (۴)۔ تمام مسلمانوں کا آپس میں پیار
- ۶ (۵)۔ ایمان کی نشانی اور منافقت کی نشانی
- ۸ (۶)۔ ہم پر کس کس کی پیروی لازم ہے؟
- ۸ (۷)۔ جنت کے سردار کون کون ہیں؟
- ۹ (۸)۔ میں اس سے ہوں اور وہ مجھ سے ہے
- ۹ (۹)۔ آل اور اہل بیت سے مراد کون ہیں؟
- ۱۱ (۱۰)۔ سیدنا ابو بکر صدیق اور اہل بیت
- ۱۲ (۱۱)۔ سیدنا عمر فاروق اور اہل بیت
- ۱۳ (۱۲)۔ سیدنا عثمان غنی اور اہل بیت
- ۱۴ (۱۳)۔ سیدنا علی المرتضیٰ کا فرمان
- ۱۵ (۱۴)۔ سیدنا امیر معاویہ صحابی ہیں

بِسْمِ اللّٰهِ الرَّحْمٰنِ الرَّحِیْمِ
الْحَمْدُ لِلّٰهِ الْوَدُوْدِ وَالصَّلٰوةُ وَالسَّلَامُ عَلٰی حَبِیْبِهِ الْوَدُوْدِ

(۱)۔ اللہ تعالیٰ سے پیار

اللہ کریم فرماتا ہے: وَالَّذِينَ آمَنُوا أَهْدُوا حُبًّا لِلّٰهِ لِيَعْنِيَ
ایمان والے سب سے زیادہ محبت اللہ سے کرتے ہیں (البقرہ: ۱۶۵)۔

(۲)۔ نبی کریم ﷺ سے پیار

رسول اللہ ﷺ نے فرمایا: تم میں سے کوئی بھی شخص اس وقت
تک مومن نہیں ہو سکتا جب تک میں اسے اسکے والد، اسکے بیٹے اور تمام
لوگوں سے زیادہ محبوب نہ ہو جاؤں (بخاری: ۱۵، مسلم: ۱۶۹)۔

حضرت انس رضی اللہ عنہ فرماتے ہیں کہ ایک آدمی نے عرض کیا
رسول اللہ ﷺ قیامت کب آئے گی۔ آپ نے فرمایا: تو نے قیامت کے
لیے کیا تیاری کی ہے؟ اس نے کہا میں نے اس کے لیے کوئی تیاری نہیں
کی، سوائے اس کے کہ میں اللہ اور اس کے رسول سے محبت کرتا ہوں۔
فرمایا: تو اسی کے ساتھ ہوگا جس سے تجھے محبت ہوگی۔ حضرت انس رضی اللہ عنہ

فرماتے ہیں کہ میں نے مسلمانوں کو اسلام لانے کے بعد کسی بات پر اتنا خوش ہوتے ہوئے نہیں دیکھا تھا جتنا وہ اس بات پر خوش ہوئے۔

حضرت انس رضی اللہ عنہ نے فرمایا کہ میں اللہ اور اس کے رسول اور ابو بکر اور عمر سے محبت کرتا ہوں اور امید رکھتا ہوں کہ ان کے ساتھ رہوں گا اگرچہ میرے اعمال ان جیسے نہیں ہیں (بخاری حدیث: ۳۶۸۸، مسلم حدیث: ۶۷۱۳)۔

رسول اللہ صلی اللہ علیہ وسلم نے فرمایا کہ: میری امت میں مجھ سے سب سے زیادہ محبت کرنے والے وہ لوگ ہوں گے جو میرے بعد آئیں گے ان میں سے ہر ایک یہ چاہے گا کہ کاش وہ مجھے اپنے اہل و عیال اور مال و دولت کے بدلے میں دیکھ سکے (مسلم حدیث: ۷۱۳۵)۔

(۳)۔ صحابہ اور اہل بیت سے پیار

نبی کریم صلی اللہ علیہ وسلم نے فرمایا: میرے صحابہ کے بارے میں اللہ سے ڈرتے رہنا۔ میرے بعد انہیں اپنی تقدیر کا نشانہ مت بنانا، جس نے ان سے محبت رکھی، اسکے دل میں دراصل میری محبت تھی اور جس نے ان سے بغض رکھا، اسکے دل میں دراصل میرا بغض تھا (ترمذی حدیث: ۳۸۶۲)۔

اور فرمایا: اللہ سے محبت کرو وہ تمہیں رزق دیتا ہے، اللہ کی محبت کی خاطر مجھ سے محبت کرو، میرے اہل بیت سے میری خاطر محبت کرو (ترمذی حدیث: ۳۷۸۹)۔

حضرت ابو ہریرہ رضی اللہ عنہ فرماتے ہیں کہ: إِذَا أَرَادَ اللَّهُ بِوَجْهِكَ مِنْ أُمَّتِي خَيْرًا أَلْقَى حُبَّ أَصْحَابِي فِي قَلْبِهِ یعنی جب اللہ تعالیٰ میری امت میں سے کسی آدمی سے بھلائی کا ارادہ کرتا ہے تو اسکے دل میں میرے صحابہ کی محبت ڈال دیتا ہے (جامع صغیر حدیث: ۳۹۵)۔

(۴)۔ تمام مسلمانوں کا آپس میں پیار

نبی کریم صلی اللہ علیہ وسلم نے فرمایا: اللہ کو سب سے زیادہ پسند عمل یہ ہے کہ اللہ کی خاطر محبت کی جائے اور اللہ کی خاطر بغض رکھا جائے (ابوداؤد حدیث: ۴۵۹۹)۔

اور فرمایا: اللہ کے بندوں میں سے کچھ بندے ایسے ہیں جو نہ نبی ہیں نہ شہید، قیامت کے دن انبیاء اور شہداء بھی انکے مرتبے پر رشک کریں گے، پوچھا گیا یا رسول اللہ وہ کون لوگ ہیں؟ فرمایا: وہ اللہ کی خاطر ایک دوسرے سے محبت کر نیوالے لوگ ہیں (ابوداؤد: ۳۵۲۷)۔

اور فرمایا: اللہ تعالیٰ قیامت کے دن فرمائے گا: میری خاطر آپس میں محبت کرنیوالے کہاں ہیں؟ مجھے اپنے جلال کی قسم آج میں انہیں اپنے سایہ رحمت میں جگہ دوں گا جبکہ آج میرے سایہ رحمت کے سواء کوئی سایہ نہیں (مسلم حدیث: ۶۵۴۸)۔

اور فرمایا: تم اس وقت تک جنت میں نہیں جا سکتے جب تک ایمان نہ لاؤ، تم اس وقت تک ایمان نہیں لا سکتے جب تک آپس میں محبت نہ کرو، میں تمہیں ایسی چیز بتاتا ہوں کہ جب تم اس پر عمل کرو تو تم میں محبت پیدا ہو جائے، سلام کو پھیلاؤ (طبرانی اوسط: ۶۶۱۱)۔

اسلام کا معنی ہے سلامتی۔ اس لیے کہ جو بھی اسلام میں داخل ہو جاتا ہے اس کے لیے سلامتی ہے۔ مسلمان جب آپس میں ملتے ہیں تو السلام علیکم کہتے ہیں، اس کا جواب ہے وعلیکم السلام یعنی آپ پر بھی سلامتی ہو۔ یہ سلام پیار ہی پیار ہے۔

(۵)۔ ایمان کی نشانی اور منافقت کی نشانی

نبی کریم ﷺ نے فرمایا: ابو بکر و عمر کی محبت ایمان ہے اور ان دونوں کا بغض کفر ہے (فضائل الصحابہ: ۴۸)۔ ایک حدیث میں اس

طرح ہے کہ: جس نے عمر سے محبت کی اس نے مجھ سے محبت کی اور جس نے عمر سے بغض رکھا اس نے مجھ سے بغض رکھا (المعجم الاوسط: ۶۷۲۶، مجمع الزوائد: ۱۴۳۳۹)۔ ایک شخص مر گیا اور نبی کریم ﷺ نے اسکی نماز جنازہ پڑھنے سے انکار کر دیا اور فرمایا: یہ شخص عثمان سے بغض رکھتا تھا، اللہ نے اس سے بغض رکھا (ترمذی: ۳۷۰۹)۔ منافق علی سے محبت نہیں کریگا اور مومن اس سے بغض نہیں رکھے گا (مسلم: ۲۴۰، ترمذی: ۳۷۱۷)۔

ایک اور صحیح حدیث ملاحظہ کیجیے: بے شک اللہ نے تم لوگوں پر ابوبکر، عمر، عثمان اور علی کی محبت فرض کی ہے جیسا کہ اس نے تم پر نماز، روزے، حج اور زکوٰۃ فرض کیے ہیں۔ تو جس نے ان میں سے کسی ایک کے ساتھ بھی بغض رکھا اس کی کوئی نماز نہیں، کوئی حج نہیں، کوئی زکوٰۃ نہیں اور قیامت کے دن اپنی قبر سے سیدھا جہنم کی طرف اٹھایا جائے گا (طبقات حنابلہ جلد ۱ صفحہ ۸۲)۔ ان چار کی محبت مومن کے سوا کسی کے دل میں حج نہیں ہوگی: ابوبکر، عمر، عثمان، علی (فضائل صحابہ حدیث: ۶۷۵)۔ انصار مدینہ کی محبت ایمان کی علامت ہے اور انصار کا بغض منافقت کی علامت ہے (بخاری حدیث: ۱۷، مسلم حدیث: ۲۳۵)۔

(۶)۔ ہم پر کس کس کی پیروی لازم ہے؟

نبی کریم ﷺ نے فرمایا: میں تم میں دو چیزیں چھوڑ کر جا رہا ہوں، اللہ کی کتاب اور اس کے نبی کی سنت (موطا امام مالک: ۱۵۹۹)۔
میں تم میں دو بھاری چیزیں چھوڑ کر جا رہا ہوں، ایک اللہ کی کتاب اور دوسرے میری عمرت یعنی اہل بیت (مسلم: ۶۲۲۵)۔
میرے بعد آنیوالے دو خلیفوں کی پیروی کرنا، ابوبکر اور عمر (ترمذی حدیث: ۳۶۶۲)۔ تم پر لازم ہے کہ میری سنت پر چلو اور میرے خلفاء راشدین کی سنت پر چلو (ابوداؤد: ۴۶۰۷، ترمذی: ۲۶۷۶)۔
میرے صحابہ ستاروں کی مانند ہیں، جسکی بھی پیروی کرو گے ہدایت پاؤ گے (مشکوٰۃ: ۶۰۱۸، شیعہ کی کتاب احتجاج طبری صفحہ ۴۱۷)۔
ان تمام احادیث کو ماننے سے تفرقہ بازی ختم ہو جاتی ہے۔

(۷)۔ جنت کے سردار کون کون ہیں؟

حدیث شریف میں ہے: ابوبکر اور عمر جنتی بوڑھوں کے سردار ہیں (ترمذی حدیث: ۳۶۶۳)۔ حسن اور حسین جنتی نوجوانوں کے سردار ہیں (ترمذی حدیث: ۳۷۶۸)۔ حضرت حمزہ شہیدوں کے

سردار ہیں (طبرانی اوسط حدیث: ۴۰۷۹، مستدرک حدیث: ۴۰۳۹)۔
 فاطمہ جنتی عورتوں کی سردار ہیں (بخاری حدیث: ۳۶۲۴)۔
 یہ ہیں جنت کے مختلف سردار۔

(۸)۔ میں اس سے ہوں اور وہ مجھ سے ہے

حدیث شریف میں ہے کہ: حسین مجھ سے ہے اور میں
 حسین سے ہوں (ترمذی حدیث: ۳۷۷۵)۔ علی مجھ سے ہے اور میں علی
 سے ہوں (ترمذی حدیث: ۳۷۱۹) عباس مجھ سے ہے اور میں عباس
 سے ہوں (ترمذی حدیث: ۳۷۵۹)۔ اشعری قبیلہ مجھ سے ہے اور میں
 ان سے ہوں (بخاری حدیث: ۲۴۸۶، مسلم حدیث: ۶۴۰۸)۔

نبی کریم ﷺ نے حضرت جلیپیب رضی اللہ عنہ کی نقش مبارک کے
 پاس کھڑے ہو کر دو مرتبہ فرمایا: جلیپیب مجھ سے ہے اور میں جلیپیب سے
 ہوں، جلیپیب مجھ سے ہے اور میں جلیپیب سے ہوں (مسلم: ۶۳۵۸)۔

(۹)۔ آل اور اہل بیت سے مراد کون ہیں؟

نبی کریم ﷺ سے پوچھا گیا، آل محمد کون ہیں؟ فرمایا: ہر

پر ہی زگار آل محمد ہے۔ آپ ﷺ نے یہ آیت پڑھی کہ: **إِن أَوْلِيَاءَهُ إِلَّا
الْمُتَّقُونَ** اللہ کے ولی صرف وہی ہیں جو متقی پر ہی زگار ہیں (الحجج الاوسط
للطبرانی: ۳۳۳۲، الحجج الصغیر/۱، ۱۱۵، الشفاء/۲، ۶۶)۔

قرآن شریف میں نبی کریم ﷺ کی ازواج مطہرات کو اہل
بیت کہا گیا ہے (الاحزاب: ۳۲، ۳۳، ۳۴)۔

حدیث شریف میں سیدنا علی المرتضیٰ ﷺ، سیدہ فاطمہ
الزہراء، سیدنا امام حسن اور سیدنا امام حسین رضی اللہ عنہم کو ان اہل بیت
کیساتھ شامل کیا گیا ہے (مسلم حدیث: ۶۲۶۱)۔ نبی کریم ﷺ کی چار
شہزادیاں اور تین شہزادے ہیں (سیرت ابن ہشام جلد ۱ صفحہ ۱۹۰، شیعہ کی
کتاب اصول کافی جلد ۲ صفحہ ۴۳۵)۔

حضرت اسامہ بن زید، حضرت عباس بن عبدالمطلب اور
حضرت سلمان فارسی رضی اللہ عنہم بھی اہل بیت میں سے ہیں (ترمذی
حدیث: ۳۸۱۹، الجامع الصغیر حدیث: ۴۶۹۶)۔

ان سب کو اہل بیت سمجھنا اہل حق کا طریقہ ہے اور اسی میں
پیارا اور اعتدال ہے، ان میں سے کسی کو ماننا اور کسی کو نہ ماننا بے اعتدالی ہے۔

(۱۰)۔ سیدنا ابوبکر صدیق اور اہل بیت

(۱)۔ حضرت ابوبکر صدیق رضی اللہ عنہ کی بیٹی سیدہ عائشہ صدیقہ رضی اللہ عنہا نبی کریم صلی اللہ علیہ وسلم کی زوجہ مطہرہ ہیں۔ حضرت امام جعفر صادق کی والدہ ماجدہ ام فروہ ہیں جو حضرت ابوبکر صدیق کے بیٹے محمد بن ابوبکر کی پوتی ہیں اور حضرت ابوبکر صدیق کے دوسرے بیٹے عبدالرحمن بن ابوبکر کی نواسی ہیں۔ اسی لیے حضرت امام جعفر صادق فرماتے ہیں کہ: ابوبکر نے مجھے دو مرتبہ جنم دیا وَلَدْنِي أَبُو بَكْرٍ مَرَّتَيْنِ (کشف الغمہ جلد ۲ صفحہ ۶۹)۔

ایک مرتبہ حضرت ابوبکر صدیق نے حضرت امام حسن کو بچوں میں کھیلنے دیکھا تو انہیں اپنے کندھوں پر اٹھالیا اور فرمایا: میرے ماں باپ قربان ہوں، نبی کریم صلی اللہ علیہ وسلم کا ہم شکل ہے، علی کا ہم شکل نہیں ہے، حضرت علی رضی اللہ عنہ یہ سن کر رنہ رہے تھے (بخاری: ۳۵۴۳)۔

سیدنا علی المرتضیٰ رضی اللہ عنہ نے فرمایا: رسول اللہ صلی اللہ علیہ وسلم کے بعد ابوبکر اس امت میں سب سے افضل ہیں (مسند احمد: ۸۳۶، ابن ماجہ: ۱۰۶)۔

سیدنا علی المرتضیٰ رضی اللہ عنہ نے فرمایا: قسم ہے اس ذات کی جسکے قبضہ قدرت میں میری جان ہے، ہم جب بھی کسی بھلائی کی طرف بڑھے

(۱۲)۔ سیدنا عثمان غنی اور اہل بیت

سیدنا عثمان غنی ؓ نبی کریم ﷺ کی دو شہزادیوں کے شوہر ہیں (بخاری: ۳۱۳۰، ابن ماجہ: ۱۱۰، صحیح البلاغہ خطبہ نمبر ۱۶۴)۔

نبی کریم ﷺ نے حضرت عثمان غنی ؓ سے فرمایا: اے عثمان یہ ہیں جبریل، یہ مجھے بتا رہے ہیں کہ اللہ نے مجھے حکم دیا ہے کہ میں ام کلثوم کا نکاح آپ سے استنحیٰ مہر میں کر دوں جتنے میں رقیہ کا نکاح آپ سے کیا تھا (ابن ماجہ: ۱۱۰، الریاض النضرۃ جلد ۲ صفحہ ۱۱)۔

جب سیدنا علی المرتضیٰ ؓ کی شادی ہونے لگی تو سیدنا علی المرتضیٰ ؓ اپنی زہرہ بیچنے کے لیے نکلے اور یہ زہرہ حضرت عثمان غنی ؓ نے چار سو درہم میں خرید لی اور رقم ادا کرنے اور زہرہ پر قبضہ کرنے کے بعد وہی زہرہ حضرت علی ؓ کو واپس ہدیہ کر دی، سیدنا علی کریم ؓ فرماتے ہیں کہ میں نے نبی کریم ﷺ کو جا کر حضرت عثمان غنی ؓ کا یہ عمل بتایا تو رسول اللہ ﷺ نے حضرت عثمان کے لیے دعائے خیر فرمائی اور حضرت ابو بکر صدیق ؓ کو ان میں سے کچھ پیسے دے کر جہیز خریدنے کے لیے بھیج دیا (شیعہ کی کتاب کشف الغمہ جلد ۱ صفحہ ۲۳۹)۔

سیدنا علی المرتضیٰ رضی اللہ عنہ فرماتے ہیں: میں نے رسول اللہ ﷺ کو فرماتے ہوئے سنا کہ اگر میری چالیس بیٹیاں بھی ہوتیں تو میں یکے بعد دیگرے عثمان کے نکاح میں دے دیتا (ابن عساکر ۳۹/۳۲، اسد الغابہ ۳/۳۳۵، الریاض النضر ۱۱/۲۵، مجمع الزوائد ۹/۶۱ بلقظ عشر)۔

حضرت امام حسن اور امام حسین رضی اللہ عنہما نے حضرت عثمان غنی کے دروازے پر انکی حفاظت کیلئے پہرہ دیا (الہدایہ والنہایہ جلد ۷ صفحہ ۱۷۱، صواعق محرقة صفحہ ۱۱۷)۔

(۱۳)۔ سیدنا علی المرتضیٰ کا فرمان

میرے بارے میں دو طرح کے لوگ ہلاک ہو گئے، زیادہ محبت کرنے والا اور بغض رکھنے والا (مسند احمد: ۶: ۱۳۷، نبی البلاغہ خطبہ ۱۲۵)۔
لہذا جو لوگ آپ کو خلیفہ برحق نہیں مانتے وہ غلطی پر ہیں، اور جو لوگ آپ کو خلیفہ بلا فصل مانتے ہیں وہ بھی غلطی پر ہیں، آپ کے بارے صحیح اور معتدل عقیدہ اہلسنت کا ہے: خلیفہ برحق مگر چہارم۔ رضی اللہ عنہ
اسی طرح جو لوگ کہتے ہیں کہ سیدنا امام حسین نے کوفہ جا کر غلطی کی تھی ایسے لوگ بے ادب ہیں، اور جو لوگ کہتے ہیں کہ صحابہ کرام اور

اہلیت نے انہیں کوفہ جانے سے منع کر کے غلطی کی تھی وہ بھی بے ادب ہیں۔
اہلسنت ادب والے ہیں اور اختلاف رائے میں سب کو مخلص سمجھتے ہیں۔
جن علماء اہل سنت نے اہل بیت کی شان میں کتابیں لکھی
ہیں، انہوں نے اسی اعتدال کو قائم رکھنے کی خاطر انہی کتابوں میں شان
چاریار، شان صحابہ بلکہ افضلیت سیدنا ابو بکر و عمر کو ضرور بیان فرمایا ہے،
مثلاً: اتنی المطالب، جواہر العقیدین اور نور الالبصار وغیرہ۔

(۱۴)۔ سیدنا امیر معاویہ صحابی ہیں

نبی کریم ﷺ نے فرمایا: اے اللہ معاویہ کو ہدایت دینے والا
اور ہدایت یافتہ بنا اور اسکے ذریعے سے ہدایت پھیلا (ترمذی: ۳۸۴۲)۔
اے اللہ معاویہ کو کتاب اور حساب سکھا اور عذاب سے بچا
(مسند احمد: ۱۷۱۵۷)۔ حضرت عبداللہ بن عباس رضی اللہ عنہما نے فرمایا: معاویہ
فقہ ہیں اور رسول اللہ ﷺ کے صحابی ہیں (بخاری: ۳۷۶۳، ۳۷۶۵)۔
نبی کریم ﷺ نے فرمایا: میری امت کا پہلا لشکر جو سمندر پار
جہاد کرے گا، ان پر جنت واجب ہوگی، یہ جہاد سیدنا معاویہ کی سربراہی
میں ہوا (بخاری: ۲۷۸۸، مسلم: ۴۹۳۳، ترمذی: ۱۶۴۵، ابو داؤد: ۲۳۹۰)۔

نسائی: ۱۰۳۱، ابن ماجہ: ۶۷۷۶، یعنی صحاح ستہ میں سے ہر ایک کتاب)۔
 کچھ لوگ سیدنا معاویہ اور یزید پلید میں فرق نہیں کرتے، وہ
 دونوں کو برا کہتے ہیں یا بعض لوگ دونوں کو اچھا کہتے ہیں۔ لیکن حق یہ ہے
 کہ سیدنا معاویہ رضی اللہ عنہ صحابی ہیں اور ہمارے لیے قابل احترام، مگر یزید پلید
 بلاشبہ مجرم ہے۔ حضرت عمر بن عبدالعزیز کے سامنے کسی نے سیدنا امیر
 معاویہ رضی اللہ عنہ کو گالی دی تو آپ نے اسے کوڑے مارے۔ کسی نے یزید کو
 امیر المومنین کہا تو آپ نے اسے بھی کوڑے مارے (نیر اس صفحہ ۳۳)۔
 داتا صاحب فرماتے ہیں: **يَزِيدُ أَخْزَاهُ اللَّهُ ذُونَ أَبِيهِ**
 یزید کو اللہ ذلیل کرے مگر اسکے والد کو نہیں (کشف المحجوب صفحہ ۷۸)۔
 اے میرے بھائی! ان چودہ (۱۴) نکات کے تحت لکھی گئی
 تمام احادیث کو مان لے، ان میں سے کچھ حدیثیں بتانا اور کچھ حدیثیں
 چھپانا ہی فساد کی جڑ ہے اور تمام حدیثیں سامنے رکھنا اہل حق کی پہچان
 ہے۔ اللہ آباد رکھے اس شخص کو جس نے یہ مضمون پڑھا، آگے پھیلایا اور
 پیاری پیاری بائٹا۔

☆.....☆.....☆

Islam The World Religion

عشرہ مبشرہ

نبی کریم ﷺ نے فرمایا:

ابوبکر جنت میں ہے، عمر جنت میں ہے، عثمان جنت میں ہے،
 علی جنت میں ہے، طلحہ جنت میں ہے، زبیر جنت میں ہے،
 عبدالرحمن بن عوف جنت میں ہے، سعد جنت میں ہے،
 سعید جنت میں ہے، ابو عبیدہ بن جراح جنت میں ہے

(ترمذی حدیث: ۳۷۷۷)۔

ان دس صحابہ کرام علیہم الرضوان کو عشرہ مبشرہ کہا جاتا ہے۔
 یعنی وہ دس صحابی جنہیں جنت کی خوشخبری دی گئی۔

Islam The World Religion

Islam The World Religion

Islam The World Religion

Islam The World Religion

Islam The World Religion

Islam The World Religion

Islam The World Religion

Islam The World Religion
